

മധുരമായ കുട്ടികളേ - ബാബയിപ്പോൾ നിങ്ങളുടെ പാലന ചെയ്തുകൊണ്ടിരിക്കുകയാണ്, പാഠം അഭ്യസിപ്പിച്ചുകൊണ്ടിരിക്കുകയാണ്, വീട്ടിലിരുന്ന് നിർദ്ദേശം നൽകിക്കൊണ്ടിരിക്കുകയാണ്, അതിനാൽ ഓരോ ചുവടിലും നിർദ്ദേശം എടുത്തുകൊണ്ടിരിക്കു അപ്പോൾ ഉയർന്ന പദവി ലഭിക്കും.

ചോദ്യം:- ശിക്ഷകളിൽ നിന്നും രക്ഷപ്പെടുന്നതിന് വേണ്ടി വളരെ സമയത്തെ ഏതൊരു പുരുഷാർത്ഥമാണ് ആവശ്യമായുള്ളത്?

ഉത്തരം:- നഷ്ടോമോഹയാകുന്നതിന്റെ. ഒന്നിനോടും മമതാ ഉണ്ടാവരുത്. തന്റെ ഹൃദയത്തോട് ചോദിക്കണം - ഒന്നിനോടും എനിക്ക് മോഹമില്ലല്ലോ? ഒരു പഴയ സംബന്ധവും അന്തിമത്തിൽ ഓർമ്മ വരരുത്. യോഗബലത്തിലൂടെ എല്ലാ കർമ്മ-കണക്കുകളും ഇല്ലാതാക്കണം അപ്പോൾ മാത്രമേ ശിക്ഷകളില്ലാതെ ഉയർന്ന പദവി ലഭിക്കൂ.

ഓം ശാന്തി. ഇപ്പോൾ നിങ്ങൾ ആരുടെ സന്തുഖത്താണ് ഇരിക്കുന്നത്? ബാപ്ദാദയുടെ. ബാബയെന്നും പറയും അതുപോലെ ദാദയെന്നും പറയും. ബാബയും ഈ ദാദയിലൂടെ നിങ്ങളുടെ സന്തുഖത്ത് ഇരിക്കുകയാണ്. നിങ്ങൾ പുറത്ത് ജീവിക്കുകയാണെങ്കിലും ബാബയുടെ ഓർമ്മയിലിരിക്കേണ്ടതുണ്ട്. കത്ത് എഴുതേണ്ടതുണ്ട്. ഇവിടെ നിങ്ങൾ സന്തുഖത്താണ്. സംസാരിക്കുന്നു - ആരോടൊപ്പമാണ്? ബാപ്ദാദയോടൊപ്പം. ഇതാണ് ഉയർന്നതിലും ഉയർന്ന രണ്ട് അധികാരി. ബ്രഹ്മാവ് സാകാരനും ശിവൻ നിരാകാരനുമാണ്. ഇപ്പോൾ നിങ്ങൾക്കറിയാം ഉയർന്നതിലും ഉയർന്ന അധികാരി, ബാബയുമായി എങ്ങനെയാണ് മിലനം ഉണ്ടാകുന്നത്! പരിധിയില്ലാത്ത ബാബ ആരെയാണോ പതിത പാവനൻ എന്ന് പറഞ്ഞ് വിളിക്കുന്നത്, ഇപ്പോൾ യഥാർത്ഥിൽ നിങ്ങൾ ബാബയുടെ സന്തുഖത്ത് ഇരിക്കുകയാണ്. അച്ഛൻ കുട്ടികളുടെ പാലന ചെയ്തുകൊണ്ടിരിക്കുകയാണ്, പഠിപ്പിച്ചുകൊണ്ടിരിക്കുകയാണ്. വീട്ടിലിരിക്കുമ്പോഴും കുട്ടികൾക്ക് അഭിപ്രായം ലഭിക്കുന്നതെന്തെന്നാൽ വീട്ടിൽ ഇങ്ങനെയിങ്ങനെ നടക്കൂ. ഇപ്പോൾ ബാബയുടെ ശ്രീമതത്തിലൂടെ നടക്കുകയാണെങ്കിൽ ശ്രേഷ്ഠത്തിലും ശ്രേഷ്ഠമായി മാറും. കുട്ടികൾക്കറിയാം നമ്മൾ ഉയർന്നതിലും ഉയർന്ന ബാബയുടെ ശ്രീമതത്തിലൂടെ ഉയർന്നതിലും ഉയർന്ന പദവി നേടുന്നു. മനുഷ്യ സൃഷ്ടിയിൽ ഉയർന്നതിലും ഉയർന്നത് ഈ ലക്ഷ്മീ നാരായണന്റെ പദവിയാണ്. ഇവർ മുൻപ് കടന്നു പോയവരാണ്. മനുഷ്യർ പോയി ആ ഉയർന്നവരെ വണങ്ങുന്നു. മുഖ്യമായിട്ടുള്ളത് പവിത്രതയുടെ കാര്യമാണ്. മനുഷ്യർ മനുഷ്യർ തന്നെയാണ്. എന്നാൽ വിശ്വത്തിന്റെ ആ അധികാരികൾ എവിടെക്കിടക്കുന്നു, ഇപ്പോഴത്തെ മനുഷ്യർ എവിടെക്കിടക്കുന്നു! ഇത് നിങ്ങളുടെ ബുദ്ധിയിൽ മാത്രമാണുള്ളത് - ഭാരതം ഏതാണ്ട് 5000 വർഷങ്ങൾക്കു മുമ്പ് ഇങ്ങനെയാണിരുന്നത്, നമ്മൾ തന്നെയാണ് വിശ്വത്തിന്റെ അധികാരികളായിരുന്നത്. മറ്റാരുടെ ബുദ്ധിയിലും ഇതില്ല. ഇദ്ദേഹത്തിനും അറിയുമായിരുന്നില്ല, തീർത്തും ഘോരമായ അന്ധകാരത്തിലായിരുന്നു. ഇപ്പോൾ ബാബ വന്ന് പറഞ്ഞു തരുന്നു ബ്രഹ്മാവിൽ നിന്ന് വിഷ്ണുവും, വിഷ്ണുവിൽ നിന്ന് ബ്രഹ്മാവാകുന്നതെങ്ങനെയാണ്? ഇത് വളരെ ഗുഹ്യവും മനോഹരവുമായ കാര്യങ്ങളാണ് ഇത് മറ്റാർക്കും മനസ്സിലാക്കാൻ സാധിക്കില്ല. ഈ ജ്ഞാനം ബാബയ്ക്കല്ലാതെ മറ്റാർക്കും പഠിപ്പിക്കാനും സാധിക്കില്ല. നിരാകാരനായ ബാബ വന്ന് പഠിപ്പിക്കുകയാണ്. കൃഷ്ണ ഭഗവാനുവാചയല്ല. ബാബ പറയുന്നു ഞാൻ നിങ്ങളെ പഠിപ്പിച്ച് സുഖികളാക്കി മാറ്റുന്നു. പിന്നീട് ഞാൻ എന്റെ നിർവാണധാമത്തിലേക്ക് തിരിച്ച് പോകുന്നു. ഇപ്പോൾ നിങ്ങൾ കുട്ടികൾ സതോപ്രധാനമായി മാറിക്കൊണ്ടിരിക്കുകയാണ്, ഇതിൽ ചിലവിന്റെയൊരുകാര്യവുമില്ല. കേവലം സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കണം. ഒരു ചിലവുമില്ലാതെ 21 ജന്മത്തേക്ക് നിങ്ങൾ വിശ്വത്തിന്റെ അധികാരിയായി മാറുന്നു. പൈസയെല്ലാം അയക്കാറുണ്ട്, അതും നിങ്ങളുടെ ഭാവി ഉണ്ടാക്കാനാണ്. കല്പം മുമ്പും ഖജനാവിൽ ആർ എത്ര നിക്ഷേപിച്ചിട്ടുണ്ടോ, അത്രയും മാത്രമേ ഇപ്പോഴും നിക്ഷേപിക്കൂ. കുടുതലും കുറവും നിക്ഷേപക്കാൻ സാധിക്കില്ല. ഈ ജ്ഞാനം ബുദ്ധിയിലുണ്ട് അതുകൊണ്ട് ചിന്തിക്കേണ്ട യാതൊരു കാര്യവുമില്ല. ഒരു ചിന്തയുമില്ലാതെ നമ്മൾ നമ്മുടെ രാജധാനി സ്ഥാപിച്ചുകൊണ്ടിരിക്കുകയാണ്. ഇത് ബുദ്ധിയിൽ സ്മരിക്കണം. നിങ്ങൾ കുട്ടികൾക്ക് വളരെയധികം സന്തോഷത്തിരിക്കണം ഒപ്പം നഷ്ടോമോഹയായി മാറുകയും വേണം. ഇവിടെ നഷ്ടോമോഹയാകുന്നതുകൊണ്ട് പിന്നീട് അവിടെ നിങ്ങൾ മോഹാജിത്ത് രാജാവും റാണിയുമാകും. നിങ്ങൾക്കറിയാം ഈ പഴയ ലോകം ഇപ്പോൾ അവസാനിക്കുകയാണ്, ഇപ്പോൾ തിരിച്ച് പോകണം പിന്നെ ഇതിലെതിന് മമതാ വെയ്ക്കണം. ചിലർക്ക് രോഗം വരുമ്പോൾ ഡോക്ടർ പറയുന്നു, കേസ് പ്രതീക്ഷയ്ക്ക് വകയില്ലാത്തതാണ്, അതിനാൽ അവരിൽ നിന്ന് മമതാ ഇല്ലാതാക്കണം. ആത്മാവ് ഒരു ശരീരം ഉപേക്ഷിച്ച് വേറൊന്ന് എടുക്കുന്നുവെന്ന് മനസ്സിലാക്കുന്നു. ആത്മാവ് അവിനാശിയാണല്ലോ.

ആത്മാവ് പോയി കഴിഞ്ഞു, ശരീരം ഇല്ലാതെയായി പിന്നെ അവരെ ഓർമ്മിക്കുന്നത്കൊണ്ട് എന്താണ് പ്രയോജനം! ഇപ്പോൾ ബാബ പറയുന്നു നിങ്ങൾ നഷ്ടോമോഹയായി മാറു. തന്റെ ഹൃദയത്തോട് ചോദിക്കണം - എനിക്ക് ആരിലും മോഹമില്ലല്ലോ? അല്ലായെങ്കിൽ പിന്നീട് അവരുടെ ഓർമ്മ തീർച്ചയായും വരും. നഷ്ടോമോഹയാവുകയാണെങ്കിൽ ഈ പദവി നേടും. സ്വർഗ്ഗത്തിലാണെങ്കിൽ എല്ലാവരും വരും- അതൊരു വലിയ കാര്യമല്ല. വലിയ കാര്യമാണ് ശിക്ഷ അനുഭവിക്കാതെ, ഉയർന്ന പദവി നേടുക. യോഗ ബലത്തിലൂടെ കർമ്മ കണക്ക് ഇല്ലാതാക്കുകയാണെങ്കിൽ പിന്നെ ശിക്ഷ അനുഭവിക്കുകയില്ല. പഴയ സംബന്ധവും ഓർമ്മ വരില്ല. ഇപ്പോൾ ബ്രഹ്മണരുമായാണ് നമ്മുടെ ബന്ധം പിന്നീട് നമ്മുടെ ബന്ധം ദേവകളോടാപ്പുമായിരിക്കും. ഇപ്പോഴത്തെ ബന്ധമാണ് ഏറ്റവും ഉയർന്നത്.

ഇപ്പോൾ നിങ്ങൾ ജ്ഞാനസാഗരനായ ബാബയുടെതായി മാറിയിരിക്കുന്നു. മുഴുവൻ ജ്ഞാനവും ബുദ്ധിയിലുണ്ട്. മുമ്പ് ഇത് അറിയുമായിരുന്നില്ല ഈ സൃഷ്ടി ചക്രം എങ്ങനെയാണ് കറക്കുന്നത്? ഇപ്പോൾ ബാബ മനസ്സിലാക്കി തന്നു. ബാബയിൽ നിന്ന് സമ്പത്ത് ലഭിക്കുന്നു അപ്പോഴല്ലേ ബാബയോട് സ്നേഹമുണ്ടാവുക. ബാബയിലൂടെ സ്വർഗ്ഗത്തിന്റെ ചക്രവർത്തി പദവി ലഭിക്കുന്നു. ബാബയുടെ ഈ രഥം വിശേഷപ്പെട്ടത്. ഭാരതത്തിൽ തന്നെയാണ് ഭാഗീരഥനെന്ന് പാടപ്പെടുന്നത്. ബാബ വരുന്നതും ഭാരതത്തിലാണ്. നിങ്ങൾ കുട്ടികളുടെ ബുദ്ധിയിലിപ്പോൾ 84 ജന്മങ്ങളുടെ ഏണിപ്പടിയുടെ ജ്ഞാനമുണ്ട്. നിങ്ങൾ മനസ്സിലാക്കി കഴിഞ്ഞു ഈ 84 ന്റെ ചക്രം നമുക്ക് കറങ്ങുക തന്നെ വേണം. 84 ന്റെ ചക്രത്തിൽ നിന്നും രക്ഷപ്പെടാൻ സാധിക്കുകയില്ല. നിങ്ങൾക്കറിയാം പടി ഇറങ്ങുന്നതിന് വളരെയധികം സമയം ആവശ്യമാണ്, കയറുന്നതിന് കേവലം ഈ അന്തിമ ജന്മം മതി അതുകൊണ്ടാണ് പറയുന്നത് നിങ്ങൾ ത്രിലോകീ നാഥൻ, ത്രികാലദർശിയായി മാറണം. എന്താ മുൻപ് നിങ്ങൾ അറിയുമായിരുന്നോ നമ്മൾ ത്രിലോകീനാഥനായി മാറുമെന്ന്? ഇപ്പോൾ ബാബയെ ലഭിച്ചിരിക്കുന്നു, പഠിപ്പ് നൽകിക്കൊണ്ടിരിക്കുന്നു അങ്ങനെ നിങ്ങൾ മനസ്സിലാക്കുന്നു. ബാബയുടെ അടുത്ത് ആരെങ്കിലും വരുകയാണെങ്കിൽ ബാബ ചോദിക്കുന്നു - മുമ്പ് ഈ വസ്ത്രത്തിൽ ഇതേ കെട്ടിടത്തിൽ എപ്പോഴെങ്കിലും കണ്ടിട്ടുണ്ടോ? പറയുന്നു - അതെ ബാബാ, കല്പ കല്പം കണ്ടിട്ടുണ്ട്. അപ്പോൾ മനസ്സിലാക്കാൻ സാധിക്കും ബ്രഹ്മാകുമാരി ശരിയായാണ് മനസ്സിലാക്കിക്കൊടുക്കുന്നത്. ഇപ്പോൾ നിങ്ങൾ കുട്ടികൾ സ്വർഗ്ഗത്തിന്റെ വൃക്ഷം മുന്നിൽ കണ്ടുകൊണ്ടിരിക്കുകയാണ്. സമീപത്തല്ലേ. മനുഷ്യർ ബാബയെക്കുറച്ച് പറയുന്നു - നാമ രൂപത്തിൽ നിന്ന് വേറിട്ടതാണ്, എങ്കിൽ പിന്നെ കുട്ടികൾ എവിടെ നിന്ന് വന്നു! അവരും നാമ രൂപത്തിൽ നിന്നും വേറിട്ടവരാകും! അക്ഷരം എന്താണോ പറയുന്നത് അത് തികച്ചും തെറ്റാണ്. ആരാണോ കല്പം മുമ്പും മനസ്സിലാക്കിയിരുന്നത് അവരുടെ ബുദ്ധിയിലേ ഇരിക്കൂ. പ്രദർശിനിയിൽ നോക്കൂ എങ്ങനെ എങ്ങനെയാണ് വരുന്നത്. ചിലരാണെങ്കിൽ കേട്ടതും കേൾക്കാതെയുമുള്ള കാര്യങ്ങളിൽ എഴുതുന്നു, ഇതെല്ലാം കല്പനയാണ്. അപ്പോൾ മനസ്സിലാക്കാൻ സാധിക്കും ഇവർ നമുടെ കുലത്തിലേതല്ല. അനേക പ്രകാരത്തിലുള്ള മനുഷ്യരുണ്ട്. നിങ്ങളുടെ ബുദ്ധിയിൽ മുഴുവൻ വൃക്ഷം, ഡ്രാമ, 84 ന്റെ ചക്രം എല്ലാം വന്നു കഴിഞ്ഞു. ഇപ്പോൾ പുരുഷാർത്ഥം ചെയ്യണം. അതും ഡ്രാമയനുസരിച്ച് തന്നെയാണ് ഉണ്ടാകുന്നത്. ഡ്രാമയിൽ അടങ്ങിയിട്ടുണ്ട്. ഇങ്ങനെയുമല്ല, ഡ്രാമയിൽ പുരുഷാർത്ഥം ചെയ്യാനുണ്ടെങ്കിൽ ചെയ്യും, ഇങ്ങനെ പറയുന്നത് തെറ്റാണ്. ഡ്രാമയെ പൂർണ്ണമായും മനസ്സിലാക്കുന്നില്ല, അവരെ പിന്നീട് നാസ്തികരെന്ന് പറയുന്നു. അവർക്ക് ബാബയോട് പ്രീതി വെയ്ക്കാൻ സാധിക്കില്ല. ഡ്രാമയുടെ രഹസ്യത്തെ തലതിരിഞ്ഞ് മനസ്സിലാക്കിയത് കാരണം വീണ് പോകുന്നു, പിന്നീട് മനസ്സിലാക്കാൻ കഴിയുന്നു ഇവരുടെ ഭാഗ്യത്തിലില്ല. വിചിത്രമെല്ലാം അനേകപ്രകാരത്തിൽ വരും. അതിനെ ശ്രദ്ധിക്കരുത്. ബാബ പറയുന്നു നല്ല കാര്യങ്ങളെന്താണോ നിങ്ങളെ കേൾപ്പിക്കുന്നത് അത് കേൾക്കൂ. ബാബയെ ഓർമ്മിക്കുന്നതിലൂടെ വളരെയധികം സന്തോഷമുണ്ടായിരിക്കും. ബുദ്ധിയിലുണ്ട് ഇപ്പോൾ 84 ന്റെ ചക്രം പൂർത്തിയാവുകയാണ്, ഇപ്പോൾ തന്റെ വീട്ടിലേയ്ക്ക് പോകണം. ഇങ്ങനെയിങ്ങനെ തന്നോട് തന്നെ സംസാരിക്കണം. നിങ്ങൾ പതിതരാണെങ്കിൽ പോകാൻ സാധിക്കില്ല. തീർച്ചയായും ആദ്യം പ്രിയതമൻ വേണം, പുറകെ വിവാഹ ഘോഷയാത്രയും. പാടാറുമുണ്ടല്ലോ ബോലാ നാഥന്റെ വിവാഹ ഘോഷയാത്രയെന്ന്. എല്ലാവർക്കും നമ്പർവൈസായി പോകണം, ഇത്രയും ആത്മാക്കളുടെ കൂട്ടം എങ്ങനെ നമ്പർവൈസായി പോകാൻ സാധിക്കും! മനുഷ്യർക്ക് ഭൂമിയിൽ എത്ര സ്ഥലമാണ് വേണ്ടത്, എത്ര ഫർണിച്ചർ മുതലായവയെല്ലാം ആവശ്യമാണ്. ആത്മാവാണെങ്കിൽ ബിന്ദുവാണ്. ആത്മാവിന് എന്താണ് വേണ്ടത്? ഒന്നും വേണ്ട. ആത്മാവ് ഇത്രയും ചെറിയ സ്ഥലമാണ് എടുക്കുന്നത്. ഈ സാകാരി വൃക്ഷവും നിരാകാരി വൃക്ഷവും തമ്മിൽ എത്ര വ്യത്യാസമുണ്ട്! അത് ബിന്ദുവിന്റെ വൃക്ഷമാണ്. ഈ എല്ലാ കാര്യങ്ങളും ബാബ ബുദ്ധിയിലിരുത്തിതരുകയാണ്. നിങ്ങൾക്കല്ലാതെ ഈ കാര്യങ്ങൾ ഈ ലോകത്തിൽ മറ്റാർക്കും കേൾക്കാൻ സാധിക്കുകയില്ല. ബാബയിപ്പോൾ തന്റെ വീടിന്റെയും രാജധാനിയുടെയും ഓർമ്മ ഉണർത്തി തരുകയാണ്. നിങ്ങൾ കുട്ടികൾ രചയിതാവിനെ അറിയുന്നതിലൂടെ സൃഷ്ടി ചക്രത്തിന്റെ ആദി-മധ്യ-അന്ത്യത്തെയും അറിയുന്നു. നിങ്ങൾ ത്രികാലദർശിയും, ആസ്തികരുമായി മാറി

യിരിക്കുന്നു. മുഴുവൻ ലോകത്തിലും ആസ്തികരായി മറ്റാരും തന്നെയില്ല. അത് പരിധിയുള്ള പഠിപ്പാണ്, ഇത് പരിധിയില്ലാത്ത പഠിപ്പാണ്. അത് പഠിപ്പിക്കുന്നത് അനേകം ടീച്ചർമാരാണ്, ഇവിടെ പഠിപ്പിക്കുന്നത് ഒരേയൊരു ടീച്ചറാണ്. ഇത് അത്ഭുതമാണ്. ഈ ടീച്ചർ അച്ഛനാണ്, ടീച്ചറാണ് ഗുരുവുമാണ്. ഈ ടീച്ചറാണെങ്കിൽ മുഴുവൻ ലോകത്തിന്റേതാണ്. എന്നാൽ എല്ലാവരും പഠിക്കുന്നില്ല. ബാബയെ അറിയുകയാണെങ്കിൽ അനേകർ ഓടി വരും, ബാപ്താദയെ കാണുന്നതിന് വേണ്ടി. ഗ്രേറ്റ് ഗ്രേറ്റ് ഗ്രാന്റ് ഫാദറായ ബാബ വന്നിരിക്കുകയാണ്, അതിനാൽ പെട്ടെന്ന് ഓടി വരും. ബാബയുടെ പ്രത്യക്ഷത അപ്പോഴാണ് ഉണ്ടാകുന്നത് എപ്പോഴാണോ യുദ്ധം ആരംഭിക്കുന്നത്, പിന്നീട് ആർക്കും വരാനും സാധിക്കില്ല. നിങ്ങൾക്കറിയാം ഇപ്പോൾ അനേക ധർമ്മങ്ങളുടെ വിനാശവുമുണ്ടാകുന്നു. ഏറ്റവുമൊട്ടും ഒരു ഭാരതം മാത്രമായിരുന്നു മറ്റൊരു ഖണ്ഡവുമുണ്ടായിരുന്നില്ല. ഇപ്പോൾ നിങ്ങളുടെ ബുദ്ധിയിൽ ഭക്തി മാർഗ്ഗത്തിന്റേയും കാര്യങ്ങളുണ്ട്. ബുദ്ധിക്കൊണ്ട് ഒന്നും മറന്നുപോകുന്നില്ല. എന്നാൽ ഓർമ്മയുണ്ടായിട്ടും ഈ ജ്ഞാനമുണ്ട്, ഭക്തിയുടെ പാർട്ട് പൂർത്തിയായി ഇപ്പോൾ നമുക്ക് തിരിച്ച് പോകണം. ഈ ലോകത്തിലിരിക്കാൻ സാധ്യമല്ല. വീട്ടിലേയ്ക്ക് പോവുമ്പോൾ സന്തോഷമുണ്ടായിരിക്കണമല്ലോ. നിങ്ങൾ കുട്ടികൾക്ക് മനസ്സിലായി ഇപ്പോൾ നിങ്ങളുടെ വാനപ്രസ്ഥ അവസ്ഥയാണ്. നിങ്ങൾ രണ്ടു ഈ രാജധാനി സ്ഥാപിക്കുന്നതിന് വേണ്ടി ഉപയോഗിച്ചുവെങ്കിൽ, അതും എന്താണോ ചെയ്തത്, കല്പം മുമ്പത്തേപോലെയാണ്. നിങ്ങളും കല്പം മുമ്പ് ഉള്ളവർ തന്നെയാണ്. നിങ്ങൾ പറയുന്നു ബാബാ അങ്ങും കല്പം മുമ്പുള്ള അതേ ബാബയാണ്. നമ്മൾ കല്പ കല്പം ബാബയിൽ നിന്ന് പഠിക്കുന്നു. ശ്രീമതത്തിലൂടെ നടന്ന് ശ്രേഷ്ഠരായി മാറണം. ഈ കാര്യങ്ങൾ വേറെ ആരുടെ ബുദ്ധിയിലും ഉണ്ടായിരിക്കുകയില്ല. നിങ്ങൾക്ക് ഈ സന്തോഷമുണ്ട് ശ്രീമതത്തിലൂടെ നമ്മൾ നമ്മുടെ രാജധാനി സ്ഥാപിച്ചുകൊണ്ടിരിക്കുകയാണ്. കേവലം ബാബ പറയുന്നു പവിത്രമായി മാറൂ. നിങ്ങൾ പവിത്രമായി മാറുകയാണെങ്കിൽ മുഴുവൻ ലോകവും പവിത്രമായി മാറും. എല്ലാവരും തിരിച്ച് പോകും. ബാക്കി മറ്റു കാര്യങ്ങളെ നമ്മളെന്തിന് ചിന്തിക്കണം. എങ്ങനെ ശിക്ഷകൾ അനുഭവിക്കും, എന്താവും, ഇതിൽ നമുക്കെന്താണ് നഷ്ടം. നമുക്ക് നമ്മുടെ ചിന്ത വെയ്ക്കണം. മറ്റു ധർമ്മങ്ങളിലുള്ളവരുടെ കാര്യങ്ങളിലേയ്ക്ക് നമ്മളെന്തിന് പോകണം. നമ്മൾ ആദി സനാതന ദേവീ ദേവതാ ധർമ്മത്തിലുള്ളവരാണ്. വാസ്തവത്തിൽ ഇതിന്റെ പേര് ഭാരതമെന്നാണ് പിന്നീട് ഹിന്ദുസ്ഥാൻ എന്ന് വെച്ചിരിക്കുന്നു. ഹിന്ദു ഒരു ധർമ്മമല്ല. നമ്മൾ എഴുതുന്നു നമ്മൾ ദേവതാ ധർമ്മത്തിലുള്ളവരാണ് എങ്കിലും അവർ ഹിന്ദുവെന്ന് എഴുതുന്നു കാരണം ദേവീ ദേവതാ ധർമ്മം എപ്പോഴായിരുന്നുവെന്ന് അറിയുകയില്ല. ആരും തന്നെ മനസ്സിലാക്കുന്നില്ല. ഇപ്പോൾ ഇത്രയും ബി.കെ. ഉണ്ട്, ഇതപ്പോൾ കൂടുംബമായില്ലേ! വീട്ടുകാരായില്ലേ! ബ്രഹ്മാവ് പ്രജാപിതാവാണ്, എല്ലാവരുടെയും ഗ്രേറ്റ് ഗ്രേറ്റ് ഗ്രാന്റ് ഫാദർ. ആദ്യമായും നിങ്ങൾ ബ്രാഹ്മണരാകുന്നു പിന്നീട് വർണ്ണങ്ങളിൽ വരുന്നു.

നിങ്ങളുടെ ഇത് കോളേജും അഥവാ യൂണിവേഴ്സിറ്റിയുമാണ്, ഹോസ്പിറ്റലുമാണ്. പാടപ്പെടുന്നുണ്ട് ജ്ഞാനാഞ്ചനം സദ്ഗുരു നൽകി, അജ്ഞാന അന്ധകാരം വിനാശമായി... യോഗബലത്തിലൂടെ നിങ്ങൾ സദാ ആരോഗ്യമുള്ളവരും ധനവാനുമാകുന്നു. പ്രകൃതി ചികിത്സ ചെയ്തിപ്പിക്കുമല്ലോ. ഇപ്പോൾ നിങ്ങളുടെ ആത്മാവ് ആരോഗ്യമുള്ളതാകുന്നതിലൂടെ ശരീരവും ആരോഗ്യമുള്ളതാകുന്നു. ഇതാണ് ആത്മീയ പ്രകൃതി ചികിത്സ. ആരോഗ്യം, ധനം, സന്തോഷം 21 ജന്മത്തേയ്ക്ക് ലഭിക്കുന്നു. മുകളിൽ പേരെഴുതു പ്രകൃതി ചികിത്സ. മനുഷ്യരെ പവിത്രമാക്കി മാറ്റുന്നതിനുള്ള യുക്തികൾ എഴുതുന്നതിൽ ഒരു നഷ്ടവുമുണ്ടാകുന്നില്ല. ആത്മാവ് പതിതമായി മാറിയിരിക്കുന്നു അതുകൊണ്ടാണല്ലോ വിളിക്കുന്നത്. ആത്മാവ് ആദ്യം സന്തോഷപ്രദമായ പവിത്രമായിരുന്നു പിന്നീട് അപവിത്രമായി മാറിയിരിക്കുന്നു വീണ്ടും എങ്ങനെ പവിത്രമായി മാറും? ഭഗവാനുവാച - മന്മനാ ഭവ, എന്നെ ഓർമ്മിക്കൂ അപ്പോൾ ഞാൻ ഗ്യാരണ്ടി ചെയ്യുന്നു നിങ്ങൾ പവിത്രമായി മാറും. ബാബ എത്ര യുക്തികളാണ് പറഞ്ഞു തരുന്നത് - ഇങ്ങനെയിങ്ങനെ ബോർഡ് വെയ്ക്കൂ. എന്നാൽ ആരും തന്നെ അങ്ങനെയുള്ള ബോർഡ് വെയ്ക്കുന്നില്ല. ചിത്രം മുഖ്യമായത് വെയ്ക്കൂ. അകത്ത് ആരെങ്കിലും വരുകയാണെങ്കിൽ പറയൂ നിങ്ങൾ ആത്മാവ് പരംധാമത്തിൽ വസിക്കുന്നവരാണ്. ഇവിടെ ഈ ശരീരം പാർട്ടിയിരിക്കുന്നതിന് വേണ്ടി ലഭിച്ചിരിക്കുകയാണ്. ഈ ശരീരം വിനാശിതമല്ല. ബാബയെ ഓർമ്മിക്കുകയാണെങ്കിൽ വികർമ്മം വിനാശമാകും. ഇപ്പോൾ നിങ്ങളുടെ ആത്മാവ് അപവിത്രമാണ് വീണ്ടുമത് പവിത്രമായി മാറും അപ്പോൾ വീട്ടിലേയ്ക്ക് പോകാൻ സാധിക്കും. മനസ്സിലാക്കി കൊടുക്കാൻ വളരെ സഹജമാണ്. ആരാണോ കല്പം മുമ്പ് ഉള്ളവർ അവർ വന്ന് പുഷ്പമായി മാറും. ഇതിൽ ഭയക്കേണ്ട ഒരു കാര്യവുമില്ല. നിങ്ങൾ നല്ല കാര്യങ്ങളാണ് എഴുതുക. ആ ഗുരു ജനങ്ങളും മന്ത്രം നൽകാറുണ്ടല്ലോ. ബാബയും മന്മനാ ഭവയുടെ മന്ത്രം നൽകി പിന്നീട് രചയിതാവിന്റെയും രചനയുടെയും രഹസ്യം മനസ്സിലാക്കി തരുന്നു. ഗൃഹസ്ഥ വ്യവഹാരിത്തിലിരിക്കുമ്പോഴും കേവലം ബാബയെ ഓർമ്മിക്കൂ. മറ്റുള്ളവർക്കും പരിചയം നൽകൂ, ലൈറ്റ് ഹൗസായി മാറൂ. നിങ്ങൾ കുട്ടികൾക്ക് ദേഹീ അഭിമാനയാകുന്നതിന് വളരെ ഗുപ്തമായി പരിശ്രമിക്കണം. എങ്ങനെയാണോ ബാബ മനസ്സിലാക്കുന്നത് ഞാൻ ആത്മാക്കളെ

പഠിപ്പിച്ചുകൊണ്ടിരിക്കുകയാണ്, അങ്ങനെ നിങ്ങൾ കുട്ടികളും ആത്മാഭിമാനമായിത്തീർന്നിട്ടുള്ള പരിശ്രമം ചെയ്യൂ. മുഖത്തിലൂടെ ശിവ ശിവ എന്ന് പറയുകയല്ല വേണ്ടത്. സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കണം കാരണം തലയിൽ പാപത്തിന്റെ ഭാരം ഒരുപാടുണ്ട്. ഓർമ്മയിലൂടെ മാത്രമേ നിങ്ങൾ പാവനമായി മാറൂ. കല്പം മുമ്പ് ആർ എങ്ങനെയെങ്ങനെ സമ്പത്തേടുത്തോ, അവർ തങ്ങളുടെ സമയമനുസരിച്ച് എടുക്കും. മാറ്റമുണ്ടാകുക സാധ്യമല്ല. മുഖ്യമായ കാര്യം ഇത് തന്നെയാണ് ദേഹീ അഭിമാനമായി ബാബയെ ഓർമ്മിക്കണം അപ്പോൾ മായയുടെ പ്രഹരമേൽക്കില്ല. ദേഹാഭിമാനത്തിൽ വന്ന് ഏതെങ്കിലും തരത്തിലുള്ള വികർമ്മം ചെയ്താൽ പിന്നെ നൂറ് മടങ്ങ് പാപമായി മാറുന്നു. പടി ഇറങ്ങുന്നതിൽ 84 ജന്മം എടുക്കുന്നു. ഇപ്പോൾ വീണ്ടും കയറുന്ന കല ഒരേയൊരു ജന്മത്തിലുണ്ടാവുന്നു. ബാബ വരുമ്പോഴാണ് ലിഫ്റ്റിന്റെ കണ്ടുപിടുത്തവും വന്നത്. മുൻപെല്ലാം മുതുകിൽ കൈകുത്തിയാണ് ഗോവണി കയറിയിരുന്നത്. ഇപ്പോൾ സഹജമായി ലിഫ്റ്റ് വന്നിരിക്കുന്നു. ഇതും ലിഫ്റ്റാണ് ഇതിലൂടെ ഒരു സെക്കന്റിൽ മുക്തി ജീവൻ മുക്തിയിലേയ്ക്ക് പോകുന്നു. ജീവൻ ബന്ധനം വരെ വരുന്നതിൽ 5000 വർഷം, 84 ജന്മമെടുക്കുന്നു. ജീവൻ മുക്തിയിൽ പോകുന്നതിന് ഒരു ജന്മം മതി. എത്ര സഹജമാണ്. നിങ്ങളിലും ആരാണോ അവസാനം വരുന്നത് അവരും പെട്ടെന്ന് കയറും. മനസ്സിലാക്കുന്നു നഷ്ടപ്പെട്ടു പോയത് നൽകുന്നതിന് വേണ്ടി ബാബ വന്നിരിക്കുകയാണ്. ബാബയുടെ ശ്രീമതത്തിലൂടെ തീർച്ചയായും നടക്കും. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും വുമായ ബാപ്ദാദയുടെ സ്നേഹസ്മരണയും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) യാതൊരു ചിന്തയുമില്ലാതെ തന്നെ തന്റെ ഗുപ്തമായ രാജധാനി ശ്രീമതത്തിലൂടെ സ്ഥാപന ചെയ്യണം. വിഘ്നങ്ങളെക്കുറിച്ച് ചിന്തിക്കേണ്ടതില്ല. ബുദ്ധിയിലുണ്ടായിരിക്കണം കല്പം മുമ്പ് ആരാണോ സഹായം ചെയ്തത് അവർ ഇപ്പോഴും അവശ്യം ചെയ്യും, ചിന്തയുടെ കാര്യമില്ല.
- 2) സദാ സന്തോഷമുണ്ടായിരിക്കണം ഇപ്പോൾ നമ്മുടെ വാനപ്രസ്ഥ അവസ്ഥയാണ്, നമ്മൾ തിരിച്ച് വീട്ടിലേയ്ക്ക് പൊയ്കൊണ്ടിരിക്കുകയാണ്. ആത്മാഭിമാനമായിത്തീർന്നതിന്റെ വളരെ ഗുപ്തമായ പരിശ്രമം ചെയ്യണം. യാതൊരു വികർമ്മവും ചെയ്യരുത്.

വരദാനം:- സ്നേഹത്തിന്റെയും സഹയോഗത്തിന്റെയും വിധിയിലൂടെ യജ്ഞ സഹയോഗിയാകുന്ന സഹജയോഗിയായി ഭവിക്കൂ

ബാപ്ദാദയ്ക്ക് കുട്ടികളുടെ സ്നേഹം തന്നെയാണ് പ്രിയം ആരാണോ യജ്ഞ സ്നേഹിയും സഹയോഗിയുമാകുന്നത് അവർ സ്വതവേ സഹജയോഗിയാകുന്നു. സഹയോഗം സഹജയോഗമാണ്. ഹൃദയേശ്വരനായ ബാബയ്ക്ക് ഹൃദയത്തിൽ നിന്നുള്ള സ്നേഹവും സഹയോഗവും തന്നെയാണ് പ്രിയം. ചെറിയ ഹൃദയമുള്ളവർ ചെറിയ വ്യാപാരം ചെയ്ത് സന്തോഷിക്കുന്നു വിശാല ഹൃദയമുള്ളവർ പരിധിയില്ലാത്ത വ്യാപാരം ചെയ്യുന്നു. മൂല്യം സ്നേഹത്തിന്റേതാണ് വസ്തുവിന്റേതല്ല അതുകൊണ്ടാണ് സുധാമയുടെ പാകമല്ലാത്ത അവിളിന്റെയും മഹിമയുള്ളത്. അതുപോലെ ആർ ഇനി എത്ര തന്നെ നൽകിയാലും സ്നേഹമില്ലെങ്കിൽ ശേഖരിക്കപ്പെടുകയില്ല. സ്നേഹത്തോടെ അൽപ ശേഖരണമാണ് നടത്തുന്നതെങ്കിൽ പോലും അത് കോടിയായി തീരുന്നു.

സ്നോഗൻ:- സമയവും ശക്തിയും വ്യർത്ഥമായി പോകരുത് അതിന് വേണ്ടി ആദ്യം ചിന്തിക്കൂ ശേഷം ചെയ്യൂ.